

महाराष्ट्र वीज शुल्क अधिनियम, १९५८  
विद्युत शुल्क वसुली/ परताव्यासंदर्भात  
समिती स्थापन करण्याबाबत.

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक - इएलडी २०१३/प्र.क्र.७९/भाग-१/ऊर्जा-१  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
दिनांक - ०६ एप्रिल २०१५.

- संदर्भ-**
- १) अधिसूचना, उद्योग, ऊर्जा व कामगार विभाग, क्र.इएलडी २००८/  
प्र.क्र.८०/ऊर्जा-१, दि.३०.०१.२०१०.
  - २) शासन निर्णय, उद्योग, ऊर्जा व कामगार विभाग, क्र.पीएसआय- २०१३/  
प्र.क्र.५४/उद्योग-८, दि. ०१.०४.२०१३.
  - ३) अधिसूचना, उद्योग, ऊर्जा व कामगार विभाग, क्र.इएलडी-२०१३/  
प्र.क्र.१२१/ऊर्जा-१, दि. १९.११.२०१३.
  - ४) उद्योग, ऊर्जा व कामगार विभागाचे पत्र क्र.इएलडी २०१३/प्र.क्र.७९/  
ऊर्जा-१, दि. २६.०३.२०१५.

**प्रस्तावना-**

महाराष्ट्र वीज शुल्क अधिनियम, १९५८ अन्वये विद्युत ऊर्जेच्या वापरावर शुल्क (ED) बसविण्याची तसेच विद्युत शुल्कात माफी/सवलत देण्याची तरतूद आहे. सामुहिक प्रोत्साहन योजनांतर्गत विहित उद्योगांना विद्युत शुल्क माफीची सवलत वेळोवेळी जाहीर करण्यात आली आहे. अशा माफीच्या अनुषंगाने विद्युत शुल्क माफी देण्याची कार्यपद्धती वेळोवेळी विहित करण्यात आली आहे. वरील अधिनियमांतर्गत विविध वीज ग्राहकांवर विद्युत शुल्क आकारण्यात आले आहे. विद्युत शुल्काची आकारणी करून विद्युत शुल्काचा भरणा संबंधित वीज वितरण कंपन्यांनी शासनाकडे करावयाचा आहे. तसेच शासनाच्या धोरणानुसार विद्युत शुल्कात माफी देण्याची कार्यवाही संबंधित वीज वितरण कंपन्यांनी करावयाची आहे. तथापि अशी कार्यवाही त्या-त्यावेळी न केली गेल्यामुळे विद्युत शुल्क वसुलीची/परताव्याची प्रकरणे वेळोवेळी उद्भवतात. अशा प्रकरणी निर्णय घेऊन पुढील कार्यवाही संबंधित वीज वितरण कंपन्यांनी करण्यासाठी शासन स्तरावर समिती नेमण्याची बाब विचाराधीन होती.

**शासन निर्णय -**

विद्युत शुल्क वसुली/परताव्याच्या प्रकरणी निर्णय घेण्यासाठी खालीलप्रमाणे समिती स्थापन करण्यास मान्यता देण्यात येत आहे.

- |                                    |             |
|------------------------------------|-------------|
| • संबंधित उपसचिव/सह सचिव (ऊर्जा-१) | अध्यक्ष.    |
| • मुख्य विद्युत निरीक्षक           | सदस्य.      |
| • उद्योग संचालनालयाचे प्रतिनिधी    | सदस्य.      |
| • संबंधित कक्ष अधिकारी (ऊर्जा-१)   | सदस्य सचिव. |

२. समितीची कार्यक्षमता व समितीच्या बैठकीची वारंवारता खालीलप्रमाणे राहिल :-
- १) सदर समितीची बैठक कमाल ३ महिन्यातून एकदा होईल. विद्युत शुल्क वसुली/परताव्याची उद्भवणा-या प्रकरणांची संख्या विचारात घेऊन समितीची बैठक ३ महिन्याच्या आतील कालावधीतसुद्धा बोलावता येऊ शकेल.
  - २) सदर समिती विद्युत शुल्क वसुली / परताव्याच्या प्रकरणी निर्णय घेईल.
  - ३) सदर समितीच्या निर्णयाची अंमलबजावणी संबंधित वीज वितरण कंपन्यांनी करणे बंधनकारक असेल.
  - ४) या समितीकडे विद्युत शुल्क वसुली/परताव्याचे प्रकरण संबंधित वीज वितरण कंपनी/ग्राहकांकडून सादर करण्यात येईल.
  - ५) संबंधित वीज वितरण कंपन्यांनी विद्युत शुल्क वसुली/परताव्याची प्रकरणे उद्भवण्याची सबळ कारणे या समितीकडे सादर करणे बंधनकारक राहिल.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१५०४०६१५३४३४३२१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ब.शे.मांडवे )

उप सचिव, महाराष्ट्र शासन

प्रत-

१. प्रधान सचिव (वित्तीय सुधारणा) वित्त विभाग, मंत्रालय, मुंबई-३२.
२. प्रधान सचिव (उद्योग) उद्योग, ऊर्जा व कामगार विभाग, मंत्रालय, मुंबई-३२.
३. विकास आयुक्त (उद्योग), उद्योग संचालनालय, नवीन प्रशासकीय भवन, मंत्रालयासमोर, मुंबई-३२.
४. व्यवस्थापकीय संचालक, महाराष्ट्र राज्य वीज वितरण कंपनी मर्या. प्रकाशगड, बांद्रा (पूर्व), मुंबई-४०० ०५१.
५. व्यवस्थापकीय संचालक, द.टाटा पॉवर कंपनी लिमिटेड, बॉम्बे हाऊस, २४ हामी मोदी स्ट्रिट, मुंबई-४००० ००१.
६. रिलायन्स इन्फ्रास्ट्रक्चर लि. इ-१४, २ एम.आय.डी.सी.मरोल, अंधेरी (पूर्व), मुंबई-४०० ०९३.
७. महाव्यवस्थापक, बृहन्मुंबई विद्युत पुरवठा आणि परिवहन उपक्रम, बेस्ट भवन, बेस्ट मार्ग, मुंबई-४००० ००५.
८. मुख्य अभियंता (विद्युत) सार्वजनिक बांधकाम विभाग, बांधकाम भवन, ३रा मजला, मईबाग रोड, फोर्ट, मुंबई-४०० ००१.
९. महालेखाकार (लेखा व अनुज्ञेयता)-१, मुंबई.
१०. महालेखापाल (लेखापरीक्षा)-१, मुंबई.
११. निवडनस्ती (ऊर्जा-१)